

TE HŌRO'ARA'A MANA'O I NI'A I TE MAU 'ŌPUARA'A TURE E TE MAU PARAU O TE TATA'URA'A ATO'A

E mana rahi tō te Mana tata'ura'a mātete i Pōrīnetia farāni i te pae o te tata'ura'a e, e ti'a tōna mana'o ia anihia i ni'a i te mau parau ato'a o te tata'ura'a, te mau 'ōpuara'a ture fenua, e aore ra te mau ture e fa'ature ra i taua tuha'a 'ohipara'a ra.

Nō reira e ti'a roa i te Peretīteni o Pōrīnetia farāni, e tō te 'āpo'ora'a rahi o Pōrīnetia farāni ia ani i tōna mana'o i ni'a i te tā'ato'ara'a o te mau 'ōpuara'a ture i te pae o te terera'a o te tata'ura'a mātete, e aore ra te fa'atītī'aifarora'a o te ihiihi fenua.

Mea fa'ahepohia rāua ia ani i te mana'o o te Mana tata'ura'a mātete nō te mau 'ōpuara'a ture fenua, e aore ra nō te fa'aotira'a e tu'u i roto i te rāhui te tahi fa'anahora'a 'āpī i te pae o te ravera'a i te tahi tōro'a, e aore ra te tomora'a i roto i te tahi mātete, e ha'amaui i te tahi mau ti'amanara'a manatū i roto i te vetahi ārea e aore ra tuha'a 'ohipa, e aore ra i te fa'ahepo i te mau ravera'a hō'ē fāito i ni'a i te moni o te ho'o e aore ra i ni'a i te mau tītaura'a o te ho'o.

E ti'a ato'a i te mau tiripuna ia ani i tōna mana'o i ni'a i te mau peu 'ānetitata'ura'a i fa'ata'ahia i roto i te puta II o te Papa ture o te tata'ura'a i Pōrīnetia farāni (te nīno'a, te tū'ino ti'ara'a ha'amīmū, te ti'amanara'a manatū), i 'itehia i roto i te mau 'ohipa i anihia iāna ia ha'avā.

E tano ato'a iāna ia hōro'a i tōna iho mana'o, i mua i te huirā'atira, i ni'a i te mau parau ato'a o te tata'ura'a e i tē tītau i te Fa'aterera'a hau fenua ia rave i te mau rāve'a ato'a e au nō te ha'amaita'ira'a i te terera'a o te tata'ura'a o te mātete.